

नामानि-१

- **नाम-** वस्तु-स्थान-नामदर्शकः शब्दः । यथा सुधाखण्डः, मापिका, शाला, देशः, उमेशः, ज्ञानम् इत्यादयः।
- **प्रातिपदिकम्-** शब्दस्य मूलं रूपम् । यथा देव, वन, माला, अस्मद्, युष्मद् इत्यादयः । वाक्यरचनायां मूलशब्दस्य (प्रातिपदिकस्य) उपयोगः न क्रियते । अपि तु विभक्तियुक्तशब्दानाम् उपयोगः भवति ।
- **विभक्तिरूपाणि-** वाक्यार्थानुसारं शब्दानां विविधानि रूपाणि भवन्ति । तानि विभक्तिरूपाणि इति उच्यन्ते ।  
 १) एषः मम हस्तः ।                      २) शारदायाः हस्ते वीणा शोभते ।  
 ३) हस्तस्य भूषणं दानम् ।            ४) हस्तात् घटः पतति ।  
 अत्र 'हस्त' इति प्रातिपदिकस्य हस्तः, हस्ते, हस्तस्य, हस्तात् इति विभक्तिरूपाणि ।  
 विभक्तयः सप्त-प्रथमा, द्वितीया, तृतीया, चतुर्थी, पञ्चमी, षष्ठी, सप्तमी ।  
 सम्बोधनम् इति पृथक् विभक्तिः न । प्रथमाविभक्तेः रूपाणाम् एव परस्पर-आवाहने प्रयोगः - सम्बोधनम् ।  
 एवं ८ (७ विभक्तयः+ सम्बोधनम्) × ३ (वचनानि) = २४ नामपदानां विभक्तिरूपाणि भवन्ति ।

	पुंलिङ्गम्	स्त्रीलिङ्गम्	नपुंसकलिङ्गम्
अकारान्तः	देव	---	वन
आकारान्तः	---	माला	---
इकारान्तः	कवि	मति	वारि
ईकारान्तः	---	नदी	---
उदाहरणानि	दन्त, देश, चमस, चषक, हस्त, वर्ग, स्यूत, दीप, पाद, कर्ण, यति, मुनि, ऋषि, रवि इ.	शाला, विद्या, बाला, कन्या, कथा, कला, क्रीडा, बुद्धि, भूमि, कूपी, लेखनी इ.	जल, व्यजन, पुस्तक, युतक, ज्ञान, आसन, नृत्य, दान, फल, धन, गृह, भूरि इ.

'अ'कारान्तं पुंलिङ्गं नाम देव (देव = द् + ए + व् + अ)

एकवचनम्	द्विवचनम्	बहुवचनम्	विभक्तिः
देवः	देवौ	देवाः	प्रथमा
देवम्	देवौ	देवान्	द्वितीया
देवेन	देवाभ्याम्	देवैः	तृतीया
देवाय	देवाभ्याम्	देवेभ्यः	चतुर्थी
देवात्	देवाभ्याम्	देवेभ्यः	पञ्चमी
देवस्य	देवयोः	देवानाम्	षष्ठी
देवे	देवयोः	देवेषु	सप्तमी
हे देव	हे देवौ	हे देवाः	सम्बोधनम्

‘अ’कारान्तं नपुंसकलिङ्गं नाम वन (वन = व् + अ + न् + अ)

एकवचनम्	द्विवचनम्	बहुवचनम्	विभक्तिः
वनम्	वने	वनानि	प्रथमा
वनम्	वने	वनानि	द्वितीया
वनेन	वनाभ्याम्	वनैः	तृतीया
वनाय	वनाभ्याम्	वनेभ्यः	चतुर्थी
वनात्	वनाभ्याम्	वनेभ्यः	पञ्चमी
वनस्य	वनयोः	वनानाम्	षष्ठी
वने	वनयोः	वनेषु	सप्तमी
हे वन	हे वने	हे वनानि	सम्बोधनम्

नपुंसकलिङ्गशब्दानां तृतीयातः सप्तमीपर्यन्तं पुलिङ्गशब्दवत् रूपाणि सर्वत्र भवन्ति ।

‘आ’कारान्तं स्त्रीलिङ्गं नाम माला (माला = म् + आ + ल् + आ)

एकवचनम्	द्विवचनम्	बहुवचनम्	विभक्तिः
माला	माले	मालाः	प्रथमा
मालाम्	माले	मालाः	द्वितीया
मालया	मालाभ्याम्	मालाभिः	तृतीया
मालायै	मालाभ्याम्	मालाभ्यः	चतुर्थी
मालायाः	मालाभ्याम्	मालाभ्यः	पञ्चमी
मालायाः	मालयोः	मालानाम्	षष्ठी
मालायाम्	मालयोः	मालासु	सप्तमी
हे माले	हे माले	हे मालाः	सम्बोधनम्

### भाषाभ्यासः

१. रूपपरिचयं लिखत ।

क्र.	नामरूपम्	प्रातिपदिकम्	अन्तः	लिङ्गम्	विभक्तिः	वचनम्
१.	विद्याम्					
२.	युतके					
३.	कान्तया					
४.	चषकयोः					
५.	दीपाभ्याम्					
६.	दन्तैः					
७.	कथायाः					
८.	कलायै					

## २. चतुर्थपदं लिखत ।

१. देव-देवेन :: भूप - \_\_\_\_ ।                      २. स्यूत-स्यूतानाम् :: चमस - \_\_\_\_ ।  
 ३. फल-फलानि :: पर्ण - \_\_\_\_ ।                      ४. सूर्य-सूर्यात् :: चन्द्र \_\_\_\_ ।  
 ५. देव-देवेषु :: वन - \_\_\_\_ ।                      ६. माला-मालासु :: शाला - \_\_\_\_ ।

## ३. शब्दानाम् अर्थं विभक्त्यनुसारं माध्यमभाषया लिखत ।

१. वृक्षान् २. भार्यायै ३. कराभ्याम् ४. दर्पणे ५. कुञ्चिकया  
 ६. यानात् ७. गीतेषु ८. वृक्षेषु ९. हस्तयोः १०. कर्णाभ्याम्

## ४. तालिकां पूर्यत ।

एकवचनम्	द्विवचनम्	बहुवचनम्	विभक्तिः
	चन्द्रौ		प्रथमा
नेत्रम्			द्वितीया
मापिकया			तृतीया
		दन्तेभ्यः	चतुर्थी
	वातायनाभ्याम्		पञ्चमी
गजाननस्य			षष्ठी
	उत्पीठिकयोः		सप्तमी
		हे वयस्याः	सम्बोधनम्

### सर्वनामानि

- १) रमेशः शालां गच्छति ।                      सः शालां गच्छति ।  
 २) रमेशः ग्रन्थं पठति ।                      सः ग्रन्थं पठति ।  
 ३) रमेशः प्रश्नं पृच्छति ।                      सः प्रश्नं पृच्छति ।  
 ४) रमेशः गीतं गायति ।                      सः गीतं गायति ।  
 ५) रमेशः सुरेशं वदति ।                      सः सुरेशं वदति ।  
 नामपदस्य स्थाने प्रयुक्तं पदं 'सर्वनाम' इति उच्यते ।

'रमेशः' - नाम  
 सः - सर्वनाम

उत्तमपुरुषवाचकं सर्वनाम (त्रिषु लिङ्गेषु समानम्) 'अस्मद्'				मध्यमपुरुषवाचकं सर्वनाम (त्रिषु लिङ्गेषु समानम्) 'युष्मद्'		
एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
अहम्	आवाम्	वयम्	प्रथमा	त्वम्	युवाम्	यूयम्
माम्/मा	आवाम्/नौ	अस्मान्/नः	द्वितीया	त्वाम्/त्वा	युवाम्/वाम्	युष्मान्/वः
मया	आवाभ्याम्	अस्माभिः	तृतीया	त्वया	युवाभ्याम्	युष्माभिः
मह्यम्/मे	आवाभ्याम्/नौ	अस्मभ्यम्/नः	चतुर्थी	तुभ्यम्/ते	युवाभ्याम्/वाम्	युष्मभ्यम्/वः
मत्	आवाभ्याम्	अस्मत्	पञ्चमी	त्वत्	युवाभ्याम्	युष्मत्
मम/मे	आवयोः/नौ	अस्माकम्/नः	षष्ठी	तव/ते	युवयोः/वाम्	युष्माकम्/वः
मयि	आवयोः	अस्मासु	सप्तमी	त्वयि	युवयोः	युष्मासु

प्रथमपुरुषवाचकानि सर्वनामानि

तद्

तद् पुल्लिङ्गम्			तद् स्त्रीलिङ्गम्			तद् नपुंसकलिङ्गम्			विभक्तिः
ए. व.	द्विव.	ब. व.	ए. व.	द्विव.	ब. व.	ए. व.	द्विव.	ब. व.	
सः	तौ	ते	सा	ते	ताः	तत्-तद्	ते	तानि	प्रथमा
तम्	तौ	तान्	ताम्	ते	ताः	तत्-तद्	ते	तानि	द्वितीया
तेन	ताभ्याम्	तैः	तया	ताभ्याम्	ताभिः	तेन	ताभ्याम्	तैः	तृतीया
तस्मै	ताभ्याम्	तेभ्यः	तस्यै	ताभ्याम्	ताभ्यः	तस्मै	ताभ्याम्	तेभ्यः	चतुर्थी
तस्मात्	ताभ्याम्	तेभ्यः	तस्याः	ताभ्याम्	ताभ्यः	तस्मात्	ताभ्याम्	तेभ्यः	पञ्चमी
तस्य	तयोः	तेषाम्	तस्याः	तयोः	तासाम्	तस्य	तयोः	तेषाम्	षष्ठी
तस्मिन्	तयोः	तेषु	तस्याम्	तयोः	तासु	तस्मिन्	तयोः	तेषु	सप्तमी

अवबोधत - सर्वनामपदानां सम्बोधनविभक्तिः न भवति ।

‘तद्’ सर्वनामवत् एव ‘यद्’, ‘एतद्’ तथा ‘किम्’ एतेषां रूपाणि भवन्ति ।

	पुल्लिङ्गम्			स्त्रीलिङ्गम्			नपुंसकलिङ्गम्		
	ए. व.	द्विव.	ब. व.	ए. व.	द्विव.	ब. व.	ए. व.	द्विव.	ब. व.
यद्	यः	यौ	ये	या	ये	याः	यद्	ये	यानि
एतद्	एषः	एतौ	एते	एषा	एते	एताः	एतत्/एतद्	एते	एतानि
किम्	कः	कौ	के	का	के	काः	किम्	के	कानि

भाषाभ्यासः

१. मेलनं कुरुत ।

विभक्तिः	रूपम्
प्रथमा	यासाम्
द्वितीया	काभिः
तृतीया	एतस्मै
चतुर्थी	माम्
पञ्चमी	मत्
षष्ठी	त्वयि
सप्तमी	तानि

२. योग्यरूपं लिखत ।

- \_\_\_\_\_ (एतद्) मम हस्तौ ।
- अरे बालक, किं \_\_\_\_\_ (युष्मद्) नाम ।
- \_\_\_\_\_ (यद्) हस्ते शस्त्रं \_\_\_\_\_ (तद्) सैनिकः ।
- \_\_\_\_\_ (अस्मद्) सर्वे भारतीयाः ।
- \_\_\_\_\_ (तद्) नगरे प्राणिसङ्ग्रहालयः वर्तते ।

नामसर्वनामपदानां सर्वाणि विभक्तिरूपाणि उच्चैः पठत कण्ठस्थीकुरुत च ।

## पठत-बोधत



छात्रः अस्ति । छात्राः सन्ति ।  
दन्तः अस्ति । दन्ताः सन्ति ।  
केशः अस्ति । केशाः सन्ति ।  
चरणः अस्ति । चरणौ स्तः ।  
हस्तः अस्ति । हस्तौ स्तः ।  
अहं छात्रः अस्मि । वयं छात्राः स्मः ।  
त्वं बालकः असि । यूयं बालकाः स्थ ।  
बालकः पठनं करोति ।  
बालकाः पठनं कुर्वन्ति ।  
कुम्भकारः कुम्भान् करोति ।  
कुम्भकाराः कुम्भान् कुर्वन्ति ।  
लवकुशौ गायनं कुरुतः ।  
पाण्डवाः दानं कुर्वन्ति ।

## अस् (प.प.) लट्लकारः

	ए. व.	द्विव.	ब. व.
प्र. पु.	अस्ति	स्तः	सन्ति
म. पु.	असि	स्थः	स्थ
उ. पु.	अस्मि	स्वः	स्मः

## कृ (प. प.) लट्लकारः

	ए. व.	द्विव.	ब. व.
प्र. पु.	करोति	कुरुतः	कुर्वन्ति
म. पु.	करोषि	कुरुथः	कुरुथ
उ. पु.	करोमि	कुर्वः	कुर्मः

‘अस्’ तथा ‘कृ’ एतयोः उपयोगं कृत्वा पञ्चदशवाक्यानि वदत ।

## भाषाभ्यासः

### १. रूपपरिचयं लिखत ।

क्र.	सर्वनामरूपम्	प्रातिपदिकम्	लिङ्गम्	विभक्तिः	वचनम्
१.	मह्यम्				
२.	युवयोः				
३.	एतासु				
४.	येन				
५.	तस्यै				

### २. प्रातिपदिकस्य योग्यं रूपं योजयित्वा वाक्यं पुनः लिखत ।

- योगेशः (सुधाखण्ड) लिखति ।
- (दुग्ध) वर्णः शुभ्रः ।
- संस्कृतभाषा (अस्मद्) प्राचीनभाषा ।
- (किम्) नाम दीपेशः ?
- अहम् (उपनेत्र) पश्यामि ।